

# Öwlüýäler: Ali Ramiteni

Category: Goşgular, Hekaýalar, Kitapcy, Sözler, Taryhy şahslar  
написано kitapcy | 24 января, 2025

Öwlüýäler: Ali Ramiteni **ALI RAMITENI**

«*Huday dostlarynyň huzurynda tewazu eýläň, ýalbaryň, siziň uzyn doga etsinler we kabul bolsun..»*

**(Ali Ramiteni)**

Beýik yslaş alymlarynyň biridir. «Hoja Azizan» we «Pir-i Nessaj» atlary meşhurdyr. Mahmud-i Injirfagnewiniň talybydyr. Buharanyň 15 km. Ýakynynda ýerleşýän Ramiten obasynda doguldı. Ramitende ylym öwrenmäge başlady. Gysga wagtyň içinde, ylym ýolunda ep-esli ýoly geçdi. O döwrüň iň beýik alymy bolan Hoja Mahmud-i Injirfagnewiniň sapaklaryna höwes bilen dowam etdi. Hojasynyň ylymlaryna eýe boldy. Maddy we ruhy ylymlarda kämilleşdi. Şeýlelik bilen, döwrüniň iň uly alymlarynyň, ýol görkezijileriniň biri boldy. Aljyranlaryň penakäri, dogry ýoldan aýrylanlaryň ýol görkezijisi, hakykata çagyryanlaryň biri boldy. Ali Ramiteni (r.a.) silsile-i aliýe diýilýän beýikleriň meýdana getirýän altyn halkalary diýip atlandyrylyan Hak ýoly zynjyrynyň on ikinji halkasy bolmak bilen şerefine gowuşdy. Halal nan gazanmak üçin dokmaçylyk bilen meşgullanýardy. Beýik makamlara, haýran galdyryjy keramatlara eýedi. 721-nji ýa-da 728-nji (m.1328) ýylда, yüz otuz ýaşynda Horezm (Köneürgenç) şäherinde wepat etdi. Hajaty bolanlar guburyny zyýarat edip, mübärek ruhanyetinden peýda görýärler.

Ali Ramiteni hezretlerine » Azizan» diýilmeginiň sebäbi şeýle düşündirilýär: Bir wagtlar Ali Ramiteniň öýünde, iki-üç günläp iýer ýaly zat bolmady. Öydäkiler azlyk sebäpli kösenýärdiler. Öye gelen myhmana hödür eder ýaly hem hiç zat ýokdy. Şol günlerde, Ali Ramiteni hezretleriniň talyplaryndan bolan, azyk satýan bir ýaş ýigit, towukly palowy sowgat edip getirdi. «Bu nahary siz we ýakynlarynyz üzin taýarlady. Eger sowgadymzy kabul etseňiz hoşal bolarys» diýip ýalbardy. Bu dartgynly

ýagdaýda gelen nahardan örän hoşal bolup, o talybyna iltifat etdi. Bu nahary myhmanyna hödür etdi. Myhman gidenden soň, o talybyny çagyryp: «Getiren naharyň kyn ýagdaýda dadymza yetišdi. Sen hem bizden näme islegiň bar bolsa isle. Sebäbi hajat gappsy şu wagt açyk» buýurdy. Yaş ýigit: «Zahirde (görünýände) we batynda (görünmeýände) size meñzemekden başga islegim ýok. Meni bu ýagdaýa gowuşdymagyňzy towakga edýärin ussadym» diýdi. AliRamiteni hezretleri: Örän kyn we agyr ýükli işi islediň. Munuň ýükünü göterip bilmersiň. Üstümizdäki ýük, seniň gerdeniňe düşse ýykylarsyň. Islešeň başga bir zat isle» buýurdy. Yaş ýigit bolsa: «Dünýädäki ýeke-täk arzuwym, edil siz ýaly bolmakdyr. Size meñzemekden başga zat maňa teselli berip bilmez. Şeýle-de bolsa, siz näme islešeňiz men şoňa razy, ussadym» diýdi. AliRamiteni (r.a.): «Bolýar» diýip, onuň elinden tutup hususy halwethanasyna girdi. Yüz-ýüze oturyp, o kişa tewejjüh etmäne başlady. Bir müddet soňra o ýaş ýigit, Allahü tealanyň rugsady bilen, zahir we batynda Ali Ramiteniniň şekiline gezdi. Onuň derejelerine gowuşdy. Emma, yskdan serhoş bolup özünden gitdi. Kyrk gün şeýdip ýaşandan soň, wepat etdi. Oňa bir demde öz makamlaryny berip, özi ýaly edendigi üçin, iki aziz manysynda, hezret-i ussadyň ady «Azizan» bolup galypdyr.

Azizan hezretleri Seýýid Ata atly mertebeli adam bilen görüşyärdi. Aralarynda hat alyşýardylar. Şeýle-de bolsa Seýýid Ata, Ali Ramiteniniň beýikligine göz ýetirip bilmändi. Şol sebäpli hem ondan hem-de oňa garşıy görünüşde bideplek ýaly bolup görünýän ýagdaý ýüze çykdy. Şol günlerde, Gypjak sährasynda ýasaýan Türkmenler, Seýýid Atanyň ýasaýan ýerlerini çapawulladylar. Ogluny hem ýesir aldylar. Seýýid Ata, bu betbagytszylygyň, Azizan hezretlerini gynandyrmagyň jezasydygyna göz ýetirdi we puşman boldy. Ullakan zyýapat taýarlady. Ötünç soramak üzin Ali Ramitenini (r.a.) çagyrdy. Azizan (r.a.) Seýýidiň maksadyna göz ýetirip haýyşdyny kabul etdi we çakylygyna bardy. Bu mejlisde köp sanly alym we öwlüýä bardy. Bu gün Ali Rametini (r.a.) örän rahatdy. Saçaklar ýazyldy. Hemmeler nahara başlan wagty Azizan (r.a.): «Seýýid Atanyň ogly gelmese, Ali bu saçakdan duz datmaz we naharlara

el uzatmaz» diýip, bir müddet sessiz garaşdy. Ol ýerde oturanlar bu sözün näme many berýänligini pikirlenip otyrkalar, birden gapy kakylsy. İçerik Seýýid Atanyň ogly girdi. Bu ýagdaýy gören meýlisde, bir dady perýat gopdy. Ol ýerdäkiler haýran galmaňdan ýaňa doňup galdylar. Gelen ýetginjekden nädip halas bolandygyny soradylar. Ýetginjek: «Şu wagt bir topbak adamyň elinde ýesirlilikdedim. Elim-aýagym ýüp bilen daňylgydy. Indi bolsa, özumiň siziň ýanyňzdalygyny görýärin. Nähili boldy, ellenim çözüldi, meni kim halas etdi, nädip on günlik ýoldan ýanyňza geldim, hiç zat bilemek» diýdi. Mejlisdäkiler bu hadysanyň, Azizan hezretleriniň keramaty bilen bolandygyna göz ýetirdiler. Ählisi, onuň talyby bolmak bilen şereflenmegiň ullakan nygmatlygyny aňlady.

Ali Ramiteni (r.a) Horezm (Köneürgenç) şäherine göçmek isledi. Ýakynlary bilen birlikde Köneürgenje gelip, o ýeriniň soltanynyň ýanyna iki talybyny iberdi. Talyplaryna: «Soltanyň ýanyna gidiň. Şäheriňze bir garyp dokmaçy geldi. Rugsat berseňiz bu ýerde galjak, rugsat bermeseňiz yzyna dolanjak diýiň. Eger rugsat berse, soltanyň elinden möhürli kagyz alyň» buýurdy. Talyplary baryp soltana ýagdaýy arz etdiler. Sultan beýle bir islegi ilkinji gezek eşidýänligi üçin, geň görüldi. Emma, gelen talyplaryň göwnüni ýykman, olara möhürli rugsat dilhaty berdi. Talyplar bu dilhaty hojalaryna getirip berdiler. Azizan hezretleri şäheriň gyrasynda bir ýere yerleşdi. Her gün işçileriň toplanýan bazar ýerine gidip, aralaryndan birnäçe kişini alýardy. Olardan günlik iş haky sorandan soň: Indi bolsa täretiňizi kylyp, ikindi namazyna çenli söhbetimize goşulyň. Ikindiden soňra bolsa, iş hakyňzy alyp öýüňize dolanyň buýurýardy. İşçiler, işlemän oturyp, hemde ybadatlaryny ýerine ýetirip hiç islemeýän zatlaryny öwrenýärdiler, aşama ýakyn iş haklaryny almagy nygmat diýip kabul edýärdiler. Ali Ramiteni (r.a) hezretleriniň söhbetine bir gezek gatnaşan adam, söhbetiniň lezzetinden doýup bilmän, gaýdyp ondan aýrylyp bilmeýärdi. Bu ýagdaý bütin şähere ýaýyldy. Hemmeler, Ali Ramiteniniň (r.a) talyby bolmak, janyňa şipa berýän söhbetini diňlemek bilen şereflemek üçin onuň gapysyna ylgaýardy. Her gün öýi dolup-daşdy, onuň dogasyny

almak üçin, adamlar bir-biri bilen ýaryşdy. Ahyrynda ýagdaýy soltana şeýle habar berdiler: «Şäherde bir hoja döredi, hemme kişi akyn-akyn oňa ylgaýar. Onuň ýolundan ýoreýärler. Bir diýenini iki aýtdyranoklar. Bir islegi bolsa edil emr ýaly ony ýerine ýetirmek üçin ýaryşýarlar. Bu gidişine gitse, ony özlerine soltan edip saýlarlar we siz soltanlygyňzy elden gidirersiňiz. Häzirden çäresini görmeseňiz soňy gowy bolmaz. Galanyny hem özüňiz bilyäňiz...» Soltan, Ali Ramiteniniň şäherden çykmasý üçin bir perman ýazyp, adamlaryndan iberdi.

Azizan (r.a)» gelen adamlara: «Biz ýanymyzda, şähere girip biljekdigimizi kepillendirýän, aşagyna möhür basylgy bir perman göterýaris. Eger soltan, öz goluny, möhürini we rugsadyny inkär edýän bolsa, biz çykyp gitmäne razydyrys diýip jogap berdi. Bu jogaby soltana ýetirdiler. Soltan, beren rugsadyny yzyna alyp özünü kiçeltmedi. Ali Ramiteni hezretlerini zyýarat edip, söhbетini diňledi. Onuň söhbетleriniň lezzetine, nesihatlaryndaky ince syrlara göz ýetiren soltan, onuň iň saýlama talyplarynyň biri boldy.

Ali Ramiteni hezretleri şeýle aňldýar: «Hojam Mahmud Injirfagnewi (r.a) döwründe, talyplarynyň biri Hydry aleýhisselamy (Hydry ata) gördü we ondan: «Bu döwürde, oňa uýup boljak ussat kimdir? » diýip sorady. Hydry (aleýhisselam): «Şu ýagdaýda, aýdan alamatlarynyzy eýe bolan adam Hoja Mahmud Injirfagnewi hezretleridir diýip jogap berdi».

Bir gün, Azizan Ali Ramiteni talyp ýoldaşlary bilen Ramiten sährasynda, Allahü tealanyň özi we sypatlary barada söhbet edýärkäler, uçup ýören ullakan ak guş gördüler. Guş olaryň üstüne gelen wagty, ynsan dilinde: «Eý Ali! Kämil bir är bol!» diýen sözleri aýtdy. Bu guşy görmek, aýdan zatlaryny eşitmek bilen ýoldaşlaryny bir duýgy gurşady, özlerinden gitdiler. Soňra özlerine gelip, guş we geplemegi barada soradylar. Ali Ramiteni: «0, hojam Mahmud Injirfagnewidi. Allahü teala oňa bu keramaty ihsan etdi. Kelimullah Musa aleýhisselamyň makamında, müňlerçe söz we kelam bilen mydama uçýar. Şu wagt Hoja Dihkan (r.a) hassa, iň soňky pursatlaryny ýasaýar. Ony zyýarat etmäne barýar. Sebäbi o, Allahü tealadan, soňky deminde kömek etmesi

Üçin öwlüýälerden birini ibermesini isläpdi. Hojam Mahmud Injirfagnewi bu sebäpden onuň ýanyна barýar.» diýip düşündirdi. Azizan hezretleriniň dört uly halypasy bolup, ählisi onuň wepatyndan soňra, jenab-y Haky isleýän talyplara ders öwretmek bilen meşgullandy. Halyplarynyň dördüsiniň hem ady Muhammetdir. Birinjisi, Hoja Muhammed Külahduzdyr. Horezmde depn edilipdir. Ikinjisi, Hoja Muhammed Hallaj-y Belhi-dir. Belh şäherine depn edilipdir. Üçünjisi, Horezmde depn edilen Hoja Muhammed Bawer-didir. Dördünjisi we halyplaryň iň beýigi, Hoja Muhammed Baba Semması bolup, ajaly ýa-kynlaşan wagty, ony bütin talyplaryny ýetişdirmek bilen wezipelendirdi. Ýerine Muhammed Baba Semması hezretlerini wekil edip galdyrды.

Ali Ramiteni şeýle buýurdy: «Allahü teala, mü'min gulunyň köňlüne bir gjede üç yüz altmyş gezek nazar eder» sözünüň manysy şudyr: «Kalbyň göwrä açylýan üç yüz altmyş penjiresi bardyr. Köňül, Allahü tealanyň zikri bilen gaýnap joşan mahaly, Allahü teala o kalba nazar eder. Bu nazar bilen kalba gelen ylhamlar we nurlar, Yaňky üç yüz altmyş goldan bütin göwrä ýaýrar. Beýle ylham we nur ýaýylan wagty, hoşallyk bilen ybadat eder, edilen taat we ybadatlardan lezzet alar.»

Ýene şeýle buýurdy: «Talybyň, maksadyna ýetmek üçin köp işlemesi, nebsini terbiýelemek üçin iňňän tutanýerli bolmalydyr. Emma bir ýol bardyr ki, nebisi doýuryp, ruhy gysga wagtda belent mertebelere gowuşdýrar. O ýol, Allahü tealany söýgülü gullaryndan biriniň göwnüni awlamakdyr. Çünkü olaryň kalby, Allahü tealanyň nazar eden ýeridir.»

Rükneddin Alaüddewle Semnani (r.a), Azizan hezretleriniň zamanynda ýaşapdy. Bir-birlerine hat ýazýardylar. Şeýle diýärler; bir gezek Rükneddin bir adam iberip soraglarynyň jogabyny isledi. Soraglarynyň biri şeýledi: «Biz gelenlere her dürli hyzmaty edýaris, emma muňa garamazdan gelenler size gelýärler. Biz dürli-dürli naharlar hödür edýaris. Emma siz-de o ýok. Şonda-da adamlar sizden razy bizden razy däl. Munuň sebäbi näme?»

Jogap: «Minnet bilen hyzmat edýänler köpdür. Eden hyzmaty üçin minnetdar bolýanlar azdyr. Eden hyzmatyňza minnetdar bolmak

Üçin işläň. Şeýtseňiz şikaýetiňiz bolmaz.»

Ikinji sorag: Eşidişimizə görä, sizi Hydry aleýhisselam terbiýeläpdir; bu nädip boldy?»

Jogap: Allahü tealanyň öwlüýäsine şeýle bir aşyk bolan gullary bardyr welin, Hydry hem olara aşykdyr.

Şeýle buýurdy: «Hallaj-y Mensur döwründe, beýik mürşid Abdülhalyk Gonjdüwani (r.a) hezretleriniň talyplaryndan biri bolan bolsa, elbetde onuň dadyna ýetişip, tasawwufyň iň beýik mertebelerine çykarardy. Hallaj-y Mensur o günlere düşmezdi.»

Şeýle buýurdy: «Allahü teala doga eden wagtyňz hiç dönüklik etmedik diliňiz bilen ediň ki, doğaňyz kabul bolsun.»

«Iki ýagdaýda özüňizi saklaň: Söz sözläniňizde we nahar iýeniňizde».

«Halky Haka çağyrýan adam, wagşy haýwan terbiýeçisi ýaly bolmalydyr. Wagşy haýwan terbiýeçisi, terbiýeleýän haýwanynyň häsiýetini biliп, şoňa görä hereket edýär. Haka çağyrýan hem şonuň ýaly...»

Parsça şygylaryndan bir bent:

Biri bilen oturyp kalbyň toparlanmasa  
Kalbyňdaky dünýä derdini senden almasa,  
Onuň bilen söhbetden etmeseň sen teberri,  
Saňa ýardama gelmez azizandan hiç biri.

Iki ogly bolup, ikisi hem maddy we ruhy ylymlary bilyärdi. Hoja Azizan, wepat edenden soň ol ýerdäki talyplar bilen meşgullanmak işini, kiçi ogly İbrahime galdyrdy. Uly ogly hem maddy we ruhy ylymlarda güýcli alymdy. Ynsanlara dogry ýoly görkezmek wezipesi näme üçin uly oglyna berilmeli? diýen pikir, bulary tanaýan adamlaryň kellesine geldi. Beýik alym Hoja Ali Ramiteni bu pikirlere düşünip şeýle diýdi: «Uly oglum bizden soň köп ýaşamaz. Gysga wagtda bize gowuşar.» Hakykatdan hem, wepat edeninden on dokuz gün soňra uly ogly atasyna gowuşdy.

Ali Ramiteni tarapyndan ýazylan, Süleýmaniýe Kitaphanasynyň Tahyr Aga bolümín-de, 265/2 nomerli risalede (tekst) şeýle buýurylýar: «Allahü teala tarapyndan söýülen gul bolmagyň on

şerti bardyr. Birinjisi; arassa bolmakdyr. Arassalyk hem ikä aýrylýar. 1-Zahiri arassalyk: Daş görnüşiň arassa bolmagydyr ki, bütin ynsanlaryň üns berjek hususlarydyr. Geýiljek, iýiljek, içiljek we ulanylajak ähli zatlaryň arassa bolmagydyr. 2-Batyn arassalygy: Kalbyň gowy häsiýetlerden doly bolmagydyr. Görüplik etmezlik, başga adamlar hakda erbet pikirde bolmazlyk, Allahü tealanyň duşmanlaryny ýigrenmek, dostlaryny söýmek ýaly jenab-y Hakyň halaýan gowy häsiýetleri. Kalp, Allahü tealanyň nazargähidir. Şol sebäpli hem, kalby dünýä söýgüsinden doldurmaly däldir. Haram iýmitler bilen iýmetlenmeli däldir. Hadys-y şerifde: «Uzak ýoldan gelen, saç-sakaly dagan, yüz-gözi tozan bolan bir adam, elini asmana uzadyp doğa edýär. Ya Rabbi! Diýip ýalbarýar. Aslynda, iýipiçeni haram, iýimiň mydama haram. Munuň dogasy nädip kabul bolsun?» Ýagny, haram iýýän adamyň dogasy kabul bolmaz, buýurdy. Köňül, ýagny kalp arassa bolmasa ybadatlardan lezzet alyp bolmaz, marifet, Allahü teala degişli maglumatlara gowuşyp bolmaz.

Ikinjisi; diliň arassalygydyr. Diliň ýerliksiz we biedep sözleri aýtman dymmagy, Kur'an-y kerim okamagy, emr-i maruf we nehý-i münker etmegi, ýagny, Allahü tealanyň emirlerini ýerine ýetirmegi we gadagan eden zatlaryndan gaça durmagy bildirmegi, ylym öwretmesi ýaly. Çünkü, söygüli Pygamberimiz (sallalahü aleýhi we sellem) şeýle buýurdy: «Ynsanlar, dilleri sebäpli Jähenneme atylarlar».

Üçüncü şert; mümkün boldugya ynsanlardan daşyrakda durjak bolmalydyr. Şeýdilse, gözüň haram bolan zatlara seretmediği bolar. Çünkü kalp göze tabyndyr. Harama seretmek kalbyň aýnasyny garaldar. Pygamberimiz (sallalahü aleýhi we sellem) şeýle buýurdy: «Nä-mährem zenanlaryň ýüzüne jynsy isleg bilen seredenleriň gözlerine, kyýamat günü erän gyzgyn gurşun guýular». Nämährem zenanlara seretmek haramdyr. Allahü teala, Nur süresiniň 31-njy aýat-y kerimesinde mealen: «Eý Resulym, mü'minlere aýt, harama seretmesinler we uýat ýerlerini haramdan gorasynlar! Imany bolan zenanlara-da aýt, harama seretmesinler we uýat ýerlerini haram işlemekden gorasynlar» buýurdy.

Dördünji şert; oraza tutmakdyr. Ynsan oraza tutsa, meleklerle meňzedigi we nebsine ezýet çektiřdigí bolar. Munuň bilen baglaňşykly hadys-y kudside: «Oraza maňa degişlidir. Orazanyň sogabyny men bererin. Sogaby soňsuzdyr. Hökman, sabr edip ölenleriň sogaplary bi-hasapdyr» buýurylýar. Ýene hadys-y şerifde: «Oraza, Jähenneme galkandyr» buýuryldy. Oraza tutup köňli ynjalyga gowușdymaly we şeýtanyň ýoluny ýapyp, päsgel emele getirmelidir. Hadys-y şerifde şeýle buýuryldy: «Oraza tutýan adam üçin iki ferahlyk (begenç) bardyr. Birinjisi agzačar wagtynda, ikinjisi bolsa Rabbine gowušan wagtynda». Oraza tutmak bilen saglyga gowuşylar. Esasan-da Rejep, Zilkade, Zilhijje we Muharrem aýlarynda tutulan orazanyň faziletleri barada hadys-y şerif örän köpdür.

Bäşinji şert; Allahü tealany köp ýatlamak, adyny köp agzamaktyr. Iň faziletli zikr «Lä ilähe illallah» diýmekdir. Lä ilähe illallah diýen adam yhlasa eýe bolar. Yhlas, bütin işleriňi Allahü tealanyň razylygy üçin etmek, dünýä degişli bolan mal-mülkden we makamlardan (iş-dolžnostü) höwesiň kesip ahyreti talap etmek, islemekdir. Yhlasly bolan adam: «Ilahi! Meniň isleyänim sensiň, seni isleyärin» diýer. Resulullah (sallalahü aleýhi we sellem): «Lä ilähe illallah» diýmegiň örän faziletlidigini we günäleriň bagışlanjakdygyny aýtdy. Allahü teala Kur'an-y kerimiň Ahzab süresiniň 41-nji aýat-y kerimesinde mealen: «Eý iman edenler! Allahy köp zikrediň» buýurdy. Nebsiň isleg arzuwlaryndan halas bolmak üçin dowamly zikr etmelidir.

Altynjy şert; hatyra, ýagny kalba gelen pikirlerdir. Ynsanyň kalbyna gelen pikirler dört dürlüdir. Bular; Rahmani, Melekani, şeýtani, nefsanidir. Hatyr-y rahmani; gaflatdan oýanmak, erbet ýoldan dogry ýola gowuşmakdyr. Hatyr-y melekani, ybadata, taate ýykgyň etmekdir. Hatyr-y şeýtani; günäni bezemekdir. Hatyr-y nefsanı; dünýäni islemekdir. Eger yn-sanyň, muňa güýji ýetmeýän bolsa, şeýle doga etmelidir: «Allahümme erinel hakka hakkan werzukna itti ba'ahu we erinel batyla batylan werzukna ijtinabehu bi-hurmeti Seýýidil-beşer sallalahü aleýhi we sellem».

Ýedinji şert; Allahü tealanyň hökmüne razy bolmak, tewekkül we

tewfiz etmek razy bolmak, tewekkül we tewfiz etmek, ýagny, dünýädäki zatlaryň hiç haýsyny halaman, özüňi, jenab-y Hakyň ygtyýar we erkine bermekdir. Hafw we reja, gorky we umyt arasynda ýaşamakdyr. Sebäbi Allahdan gorkan adam günä işlemez. Mü'min näumyt hem bolmaz. Allahü teala näumyt bolmazlygy emredýär.

Sekizinji şert; salyhlar bilen söhbet edilen ýagdaýynda, günlere perde çekiler, haramlar göze erbet görüner.

Dokuzynjy şert; gowy we güzel häsiýetler bilen bezenmekdir. Bu bolsa, ähli zady ýaradan Allahü tealanyň ahlagy bilen ahlaklanmakdyr. Çünkü Pygamberimiz (sallalahü aleýhi we sellem): «Allahü tealanyň ahlagy bilen ahlaklanyň» buýurdy.

Onunjy şert: Halal we arassa lokma (iýmit) iýmekdir. Bu hem parzdandyr. Allahü tea-la Bekara süresiniň 168-nji aýat-y kerimesinde mealen: «Ýer ýüzündäkilerden halal we arassa bolanyny iýiň» buýurdy. Pygamberimiz (sallalahü aleýhi we sellem) bolsa: «ybadat on jüzdür (böülümdür). Dokuz sanasy halaly talap edýär.» Beýleki bütin ybadatlar bir jüzdür. Halal iýmeýän adam Allahü teala boýun egme güýjüni özünde tapyp bilmez. Halal iýyän adam bolsa Allahü teala garşıy baş galдыrmaz. Halal we arassa iýer, isrip etmez. Allahü teala Araf süresiniň 31-nji aýat-y kerimesinde mealen: «Iýiň, içiň, emma isrip etmäň» buýurýar. Besmele-siz soýulanlary hem iýmeli däldir. Çünkü Allahü teala En'am süresiniň 121-nji aýat-y kerimesinde mealen: «Üstüne Allahyň ady zikredilmedik (Besmele aýdylmadyk) zatdan iýmäň» buýurýar. Gafyllar bilen bile oturmaly däldir. Iýimi arassa bolan we Besmele bilen nahar bişirýän adamlaryň iýmitini iýmelidir. Çünkü bu husus gaflat sebäbidir. Allahü tealanyň dostlary, mynasyp bolmadyk adamlardan gelen iýmitleri, öz ýaradylyşlaryna laýyk görmändikleri üçin iýmändirler. Allahü teala bizi we bütin mü'minleri halal we arassa rysklar bilen rysklandyrsyn.»

## **EBU SEHL KUHY**

Beýik musliman astronomiýa alymydyr. Ady Ebu Sehl bolup, doly ady Weýjen bin Rüstem el-Kuhydyr. Hazar deňziniň günortasyndaky Taberistanyň dagda ýerleşýän Kuh obasynda dünýä

indi. Doglan wagty bilinmeýär. 1014-nji ýylda (H. 405) dünýäden ötdi.

Kuhy, astronomiyada ulanylýan ölçeýji enjamlary ýasamak we örän çylşyrymly astronomiki hasaplamarý ýuze çykarmak bilen uly meşhurlyk gazandy. Gadymy grekleriň astronomiya degişli käbir çaklamalaryny ylmy taýdan tankytlap, ýalňyşýan ýerlerini subut etdi. Meseleleriň hakyky çözüwini tapdy. Büweýhilerden Şerefüddewle we Adudüddewle döwründe Bagdatda gözegçilik punktlaryny gurnady. Bu ýerlerde hut öz ýasan enjamlaryny ulandy. Astronomiki gözegçiliklerinde, şol wagtlar mälim bolan ýedi planetany analiz etmeklige uly üns berdi. Bularyň hereketleriniň çäklerini we kada-kanunlaryny kesgitlemäge çalyşdy. Günüň aýlanşy barada çynlakaý teoremlar işläp düzdi. Ebu Sehl Kuhy, astronomiki gözegçilikler bilen baglanşykly alan netijelerini, alymlaryň bir gurultaýynda ylym dünýäsine hödürledi. Kuhy, Bagdatda radiusy 12,5 metr bolan şar görnüşinde ýörite bina gurdyrdy. Binanyň ortasynda kiçiräk deşik bardy. Deşikden girýän gün ysyklarynda gündelik gözegçilik edilýärdi. Kyfty «Taryh-ul-Hukema» eserinde, Kuhynyň ulanan guraly barada şeýle belläp geçýär: «Hakykatdan-da, Kuhynyň ýasap, gözegçilik punktlarynda ulanan enjamlarynyň dünýäde deňi-taýy ýokdur. Ylmy taýdan iňňän inçelik bilen we örän pugta edilip ýasalypdyr. Örän aýdyň we düşnükli netijeler beripdir». Tä biziň döwrümize çenli, bu pudakda ulanylan gözegçilik enjamlarynyň kömegini bilen has çuňňur derňewler alyp barmaga ýaramly bolupdyr; şunlukda, barlag geçirilýän gökdäki jisimler bilen baglanşykly iň dogry maglumatlary toplamak başardypdyr.

Kuhy Batlamiusyň «Almagestini», Oýklidesiň «Elementlerini» we «Usulyny», Arhimediň «Lemmasyny» we beýleki eserlerini hem-de Apolloniusyň «Sekcionlaryny», Galeniň we Aristoteliň käbir eserlerini gözden geçirip, ylymda täze basgaçaklara ulaşdy. Mundan başga-da, döwürdeşleri Ybraýym bin Sinanyň, Ebu Sad el-Ala bin Sehl we Sabit bin Kurranyň-da eserlerini okap, bulardaky ylymlaryň esaslaryny doly öwrenip özleşdirdi. Kuhy, şol bir wagtyň özünde, döwrüniň önde gelýän jebir alymlaryndan hasaplanýardy. Arhimed kanunlarynyň üstünde işledi we çuňňur

barlaglar geçirdi. İkinji derejeli üç elementleri ösdürdü. Dürli agyrlyklaryň ölçeglerini analiz etdi. İlkinji gezek basyşy we agyrlyk merkezini tapmagyň esaslaryny işläp düzdi. Bu mesele, has soňky asyrlarda Barycentris Theorems diýen at bilen kämilleşdirildi. Kuhy, döwürdeşlerinden Ebu Ishak es-Sabi bilen ylmy hat alyşmalarynda, ylaýta-da «Basyşyň we agyrlyk merkezleriniň hasaplanmagy» temasyna aýratyn ähmiýet berýärdi. Bu hatlaryň biri Aýasofýa Kitaphanasynyň 4832-nji nomerinde hasapda durýar.

Ebu Sehl Kuhy, basyşyň we agyrlyk merkezleriniň hasaplanyşında, geometrik usullardan peýdalandy. Eserlerinde bulary düşündirmezden we subutnamalara geçmezden öňürti, munuň ýaly ylmy işleriň, Jenaby Hakyň ýaradan deňsiz-taýsyz sestemasyna we nyzamyna sähelçe-de bolsa göz ýetirebilmek üçin ýaramly boljakdygy barada söz açyp şeýle diýýär: «Geçirlen barlaglaryň hemmesi; Allahü tealanyň älemi ýaradyp guran düzgün-nyzamynyň akly we aň-düşünjeleri haýrana goýyanlygyny görkezýär».

Kuhy, basyş we agyrlyk merkezleriniň hasaplanmagy babatda gadymy Grekleriň eden işleriniň örän ýonekeýdigini we ylmy işden has daş galýandygyny mälim edip, öz tapan usullaryny we eden açıslaryny iňňän açık deliller bilen subut etdi. Bu hususda orta atan kesgitlemeleri şo wagta çenli bilinmeýärdi. Matematikada analiz we sentez terminlerini ilkinji gezek ulanan we amala aşyran alymdy. Şeýlelikde, Kuhy, matematik analiz usulynyň esaslandyryjysy boldy. Tebigy bilimlerde, ýagny tejribe bilen baglanşykly bilimlerde ahyrky hakykata matematiki metodlar bilen ýetip boljakdygyna ynanýardy. Onuň ýokary derejedäki bu düşünjesi, diňe aradan köp wagtlar geçenden soňra Nýuton we beýleki bilim adamlary tarapyndan soňky asyrlarda kabul edildi.

Ebu Sehl Kuhynyň käbir eserleri şulardyr: 1- Es-Saire fil-Emtar ala temad-il-Esar. 2- Kitabu merakiz-il-ekr. 3- Kitab-ul-usul ala Tahrikaty Oklides. 4- Kitab-ül-Berkan-it-tam, 5- Kitabu merakiz-ud-Dewair alel Hutut min taryk-it-tahlil dun-et-terkib, 6-Kitabu-sanat-il-Usturlab bil-Berahin, 7-Kitabu Ihraj-il-Hatteýn ala nisbetin, 8-Kitab-ud-Dewair-il-mütemasse

min taryk-it-Tahlil, 9- Kitab-uz-Ziýadat ala-Arşimedes fil-makalet-is-sanie, 10-kitabu istihrajy dil-il-misba fid-Daire, 11-Kitab-ül-muraselat Beýnel Kuhy wes-Sabi, 12-Risaletün fi ameli Muhammesin. Eserde, belli bir kwadratyň içinde, deňtaraply başburçlygy nädip gurup boljakdygy analiz edilýär. Kuhy bu eserini Büweýhi hökümdary Şerefüddewläniň adyna ýazypdy. Eser, S.P. Hodendijik tarapyndan gözden geçirilip, iňlis diline terjime edilýär.

Kuhy bu eserinde şuny subut edýär; Bilşimiz ýaly, belli bir kwadrat içinde, pergel ýa-da beýleki geometrik enjamlar bilen deňtaraply başburçlygy hiperbol ulanmak arkaly iň gowy metod bilen neneň çyzyp boljakdygyny düşündirýär. Onuň eden bu açыsy, orta asyrlardaky bilim adamlarynyň hiç haýsynda duş gelmeýär. Ýöne, bu metody Gresiýaly okumış Apollonius koniklerde ulyanan hem bolsa, eseriň Arapça terjimelerinde bu mesele ele alynmandyr. Şol sebäpli Kuhy bu usuly ikinji gezek açыş edip, original görnüşde subut eden alyndyr.

Tutanýerli ylym adamy Kuhy, şol bir wagtyň özünde döwrüniň öňdebaryjy ylym ündeýjilýerinden biridi. Onuň eden işleri we tagallalary we Ebu Hamid Sopanä gop berip, olary ylmy işlere itipdir. Şuňlukda, Kuhy, şol döwürde adatdan daşary ýokary derejedäki ylmy atmosfera bilen akademiki hyzmatlaryň alnyp barylmagyna ýol açypdyr.

Ebu Sehliň basyş we agyrlyk merkeziniň hasaplanmagy hususyndaky işleri, ençe asyrlar soňra, XIX asyrda A.F. Mabius tarapyndan ele alynpdyr. Bularyň ählisi-de, ençe asyrlar ozal, Yslam alymlarynyň, her biri gymmatly ylym hazynasy bolan örän kän eserler döredendiklerini görkezýär.

Döwrüniň geometriýa ussady diýlip baha berlen Kuhynyň alyp baran işleri barada barlaglar dowam edýär.

## **FERİDÜDDİNİ ATTAR**

Uly öwlüýädir. Ady Muhammed bin Ybraýymdyr. 1119-njy ýylда (h. 513) Nişapurda dünýä indi. Nişapury we Hemedany mynasybetli Feridüddin lakamy bilen meşhurlyk gazandy. Birazrak wagt ata kesbini ýoredip; derman, atyr ýasap satanlygy üçin (attar-atyr satýan diýmekligi aňladýar) Feridüddini Attar diýlip

tanalýardy. 1229-njy ýylda (H. 627) Mongollar tarapyndan şehit edildi. Şadbah obasynyň golaýlarynda jaýlandy.

Feridüddini Attar, çagalyk ýyllarynda bir tarapdan Şadbah (Şadýah) obasynda atasynyň attarlyk kärini öwrenýärdi, beýleki tarapdan-da Kutbüddin Haýdar diýen mübärek kişiniň söhbetlerine gidýärdi. Kelam, fykyh, tefsir we hadys ýaly din ylymlaryny, arapça, grammatika we sintaktika deýin dil ylymlaryny we tebigy bilimleri öwrenýärdi.

Haç üçin sapara çykanda, tasawwuf baradaky eserleri okady. Hallajy Mansur, Ebu Said Ebül-Haýr ýaly gelip-geçen uly öwlüýälerden alan feýzleri bilen kämillege ulaşdy. Şyh Mejdüddin ýaly şol döwrüň uly welileriniň söhbetlerinde bolup gördi. Galan ömrüni Allahü tealaga ybadat etmek, halypa tasawwufçylar we olaryň durmuşy barada gürrüň berip, olary adamlara söýdürmek we kitap ýazmak bilen geçirdi. Atasy bilen mongollaryň çozusyndan gaçyp, Balhdan çykyp gaýdan baş ýasyndaky Mövlana Jelaleddini Rumy bilen duşuşdy. «Esrarnama» kitabyny, başga bir çeşmede habar berliğine görä bolsa, «Mantyk-ut-taýr» kitabyny oňa sowgat berdi.

Mongollar Gündogar Türkistany, Hytaýy we Hindistan taraplaryny basyp aldylar. Horezmilileriň elindäki Maweraünnehri we Nişapury taladylar. Baran ýerlerinde görlüp-eşdilmedik jebirsütemler etdiler. Feridüddini Attar (r.aleýh) Nişapura gelen Mongol nökerlerinden biriniň goluna düşdi. Aýdyşlaryna görä, hälki mongol ýetmiş ýa-da ýüz on dört ýaşlaryndaky garryny öldürmek üçin şäheriň daşyna alyp çykdy. » Yaşulyny öldürme. Saňa müň altyn bereli» diýenlerinde, Feridüddini Attar özünü satmaga çemeleşýän mongola: «Meni bu bahadan satma! Ganym üçin has köp pul bererler» diýdi. Ýene bırsalym ýöränlerinden soňra, mongollaryň biri olara henek atdy: «Bu garryny maňa sat! Saňa bir torba saman bereýin». Feridüddini Attar: «Ine, indi meni satsaň bolar, hakyky bahamy, ganymyň gymmatyny tapdym. Meniň mundan zyýat baham ýok» diýdi. Zalym mongol bu sözлere gaharlanyp, ony gulyjy bilen çapyp şehit etdi. Emma, Feridüddini Attar ýere ýykylmady. Kesilen kellesini alyp ýarym fersah (3km) ylgady we ýykylan ýerinde topraga berildi. Aradan ýyllar geçdi. Feridüddini Attaryny söýyänler ony

unutmadylar. Kynçylyga düşenler, Hak aşyklary feýzinden we bereketinden peýdalanmak üçin onuň gabryna zyýarata baryp durdular. Kän wagt geçmänkä-de Yslamyň ýly şemaly zalym mongollaryň daşdan ýürekleriniň doňlaryny çözüp ugrady. Mongol şazadalary, serkerdeleri yslam bilen mertebelenip, zalym babalarynyň ýukan ýerlerinde adalat nuruny saçyp ugradylar. Ýahýa bin Saidi Nişapura baş kazy edip bellediler. Ajaýyp nesihatlary we öwlüýäler barada aýdýan menkybeleri (kyssalary) bilen halkyň ýüreginde orun tutan we dillerinden düşmeýän Feridüddin Attaryň gadryny bilmeýänler, onuň gymmatyny aňşyrmaýanlar-da tapylman durmady. Baş kazy Ýahýa bin Said hem ony öz ýanyndan hekaýa otaryp ýören garry hasaplayárdy. Halk baş kazyny hem söýýärdi. Söygüli oglы aradan çykanda Feridüddini Attaryň aýak ujuna jaýlamagy maslahat berdiler. Emma, Ýahýa bin Said muňa garşıy çykansoň başga ýerde topraga berdiler. Şol gije kazy düýsünde Feridüddini Attaryň gabrynyň başynda duranlygyny gördü. Gabryň başynda öwlüýäler, erenler we kutuplar jemlenşip hormat bilen tagzym edip, gol gowşuryp durdylar. Kazy tanyşlaryndan utanyp, o ýerden daşlaşdy. Ýone oglы aglap: «Ata jan, ýalňyş iş etdiň. Meni Allahü tealanyň weli gullarynyň bereketinden mahrum etdiň. Çaltrak dadyma ýetişeweri!» diýip, atasyna ýalbardy. Kazy bu düýsi gören gününiň ertesi haýal etmän oglunu Feridüddini Attaryň aýak ujunda jaýlamak üçin rugsat aldy. Öňki aýdan sözlerine gaýtmyşym etdi. Feridüddini Attaryň gabrynyň üstüne gubur we minara galdyrtdy. Has soňurraq bu ýerde Aly Şir Nowaýy tarapyndan 1486-njy ýylда (h.891), ondan soňra-da Muzaffereddin Şa döwründe gaýtadan dikeliş işleri geçirildi. Eserleri we täsiri; Feridüddini Attaryň, öwlüýäleriň ölüm ýol we kyssalaryny öz içine alýan «Tezkiret-ül-öwlüýä» kitabı we goşgulary meşhurdyr. Feridüddini Attaryň goşgularynda akyjylyk, inçelik; nesihatlarynda ýiti täsir, akyllary haýran edýän dana sözleri bar. Eserleriniň birinden özgesi manzum (nyzamdan gelýär) formasynda ýazylandyr. Manzum eserleriniň käbirleri şulardyr: 1- Musybetnama; Mesnewi formasynda ýazylan bu eserinde kiçijik hekaýalar ýer alýar. Eser Tarikatnama ady bilen terjime edilendir. 2-Esrarnama; tasa-wwuf baradaky bu

eseri ýigrimi alty makaladan ybarat mesnewidir. Bu eser hem Ahmedî diýen biri tarapyndan Türk diline terjime edilendir. 3-Mantyk-üt-Taýr we Makamaty tuýur; Feri-düddini Attar bu eserinde tasawwufy guşlaryň dilinden düşündirýär. Eser kiçiräk hekaýalardan ybaratdyr. Ahmedî Gazalynyň Risalet-üt-Taýr eseri esas edip alynýar. Bu eserde manzum we nesir formalary bilen birnäçe gezek türk diline terjime edilendir. 4-Muhtarnama; temalaryna görä bölünen rubagylar toplumydyr. Elli bapdan ybarat eser, Ikinji Selim Han döwründe Türk diline geçirilipdir. 5-Jöwher-üz-zat; Allahü tealadan gaýry ähli zadyň panydygy barada söz açýar. 6-Eşturnama; 7-Bilbilnama; 8-Bisernama; 9-Háydarnama; 10-Derýaýynama; 11-Şypa-ül-kulup; 12-Pentnama; Tas her asyrda diýen ýaly terjime edilip, şerhler ýazylanlygyny görmek mümkün.

Feridüddini Attaryň ýeke-täk proza eseri Tezkiret-ül-öwlüýädir. Eserinde segsen töworegi öwlüýäniň terjimehallaryny, kyssalaryny, dana sözlerini galama alypdyr. Eserinde; Şerh-ül-kalp, Keşf-ül-esrar, Marifet-ün-nebe, Tabakat-üs-sufiyé, Hilýet-ül-öwlüýä we Keşf-ül-mahjub ýaly çeşmelerden peýdalanydpdyr. Bu eser aslynda Parsça bolup, dürli wagtlarda Türk, Fransuz we Arap dillerine terjime edilipdir. Eser, tasawwuf taryhy jähtden örän möhüm bolmak bilen, tasawwufy durmuşyň ösüsü taýdan-da iňňän degerli eserdir. Ol eserine sözbaşy ýazanynda; «Aýaty kerimeleri we hadys-y şerifleri gözönünde almasak, öwlüýäniň sözleri ýaly gymmatly söz ýokdur. Sebäbi o sözlerde Rabbani täsirleri bar. Hut şu sebäplide, olaryň sözlerini adamlaryň eşitmegi we bu sözleriň bir eserde ýyllar boýy okalmagy üçin şu ki-taby ýazdym. Mundan başga-da, terjimehallaryny we sözlerini ýazan adamlarym, ertirki gün kyýamat günü bu sebäp bilen şepagat ederler diýip pikir etdim» diýýär.

Onuň eseri, Mövlana Jelaleddini Ruma we on dördünji asyrda ýaşap geçen Gülsährä diýseň ýiti täsir edipdir. Gülsähri onuň Mantyk-ut-Taýryny biraz üýtgedibräk terjime edipdir.

Feridüddini Attaryň parsça ýazylan goşgusyndan terjime:  
«Syrlar älemine uçan guş idim,

Peslikden belende galmak isledim  
Syrlary bilyäne duşup bilmämsoň  
Girenje gapymdan yzyma çykdym».

### **SOŇKY DEM**

Feridüddini Attar, atasynyň ölüminden soňra, bir tarapdan attarlyk edýän bolsa, beýleki tarapdan-da gymmatly dini eserleri, öwlüýäleriň ömür ýollaryny we kyssalaryny ürç edip okaýardy. Bir gün atasyn dan galan dükanda dünýäni unudup işläp otyrka, bir garyp gelip; Allahü tealanyň razylygy üçin bir zatlar bermegini haýış etdi. Feridüddini Attar bar ünsi işde bolangoň, ony eşitmedi. Biçäre birnäçe gezek haýyşyny gaýtalady. Sesini gataldybrak: «Begin, sen nädip ölmekçi bolýarsyň?» diýip sorady. Feridüddin: «Seniň ýaly» diýip jogap bereninde: «Sen meňki deý ölüp bilermiň?» diýip ýene sorag berdi. Feridüddin: «Elbetde» diýeninde, hälki garyp elindäki laýdan ýasalan gabyny kellesiniň aşagyna ýassyk edip ýere uzandy. Şo bada-da Allah diýip ruhuny tabşyrdy. Feridüddini Attar bu ýagdaýy görüp birdenkä galpyldap ugrady. Dünýä söýgüsini bütinley ýüreginden çykardy. Dükandaky zatlaryň baryny mätäçlere paýlap, özünü ybadata berdi. Allahyň dostlarynyň söhbetlerinden galmadı. Rükneddini Ekafyň talyplarynyň biri boldy. Taryhy şahslar